



## Ojiṣe Ọlọhun - ki ike ati ọla Ọlọhun maa ba a - je ẹniti maa n fi wọn ṣe gbólóhùn ìmú-Ọlọhun-lọkan ni ẹyin gbogbo irun koṣkan

Lati ọdọ Abu Zubayr, o sọ pe: Ibnu Zubayr je ẹniti o maa n sọ ni ẹyin irun koṣkan nigba ti o ba salamọ pe: “Laa ilaaha illa Allāhu wahdahu laa sharīka lahu, lahul mulku wa lahul hamdu wa huwa ala kulli shay’in qodīr, laa haola walā quwwata illā biLlāh, lā ilāha illā Allāhu, wa lā na’budu illā iyyāhu, lahu ni’matu wa lahul fadlu wa lahuu thanāhul hasan, lā ilāha illā Allāhu mukhlisiina lahuu dīna wa lao karihal kāfirūna”, o wa sọ pe: «Ojiṣe Ọlọhun - ki ike ati ọla Ọlọhun maa ba a - je ẹniti maa n fi wọn ṣe gbólóhùn ìmú-Ọlọhun-lọkan ni ẹyin gbogbo irun koṣkan».

[O ni alaafia] [Muslim gba a wa]

Ojiṣe Ọlọhun - ki ike ati ọla Ọlọhun maa ba a - je ẹniti maa n fi asikiri nla yii ṣe gbólóhùn ìmú-Ọlọhun-lọkan ni ẹyin ti o ba salamọ ni gbogbo irun ọran-anyan, itumọ re si ni pe: “Lā ilāha illā Allāhu”: Iyẹn ni pé ko si ẹniti a maa jọsìn fun pẹlú ẹtọ ayaafi Allāhu. “Wahdahu lā sharīka lahu” iyẹn ni pé: Dajudaju ko si akegbẹ fun un nibi ìní-ẹtọ si ijọsin Re, ati ije Oluwa Re, ati awọn oruko Re, ati awọn iroyin Re. “Lahul mulku” iyẹn ni pé: TiRe ni ijọba ti ko ni ààlà ti o kárí, ti o gbòòrò, ijọba àwọn sánmọ àti ilẹ ati ohun ti n bẹ ni àárín méjèèjì. “Wa lahul hamdu” iyẹn ni pé: Oun ni Ẹnití a n royin pẹlu pipe ti ko ni ààlà, Ẹni tí a n yin pẹlu pipe ni ti ife ati gbigbe tobi lori gbogbo iṣesí, nigba idunnu, ati nigba inira. “Wa huwa ‘alā kulli shay’in qodīr”: Ikapa Re pe ni gbogbo ọna, nnkankan o si da A ni agara ri, alamọri kankan o si soro lati ṣe fun Un ninu awọn alamọri. “Lā haola walā quwwata illā biLlāh” iyẹn ni pé: Ko si iyipada kuro nibi iṣesí kan sí iṣesi miiran, ati kuro nibi ṣiṣe Ọlọhun lọ sí titẹle àṣe Re, ko si si agbara kankan ayaafi pẹlu Allāhu, Oun ni Olùrànlọwọ, Oun si ni a maa n gbára lé. “Lā ilāha illā Allāhu, wa lā na’budu illā iyyāhu”: O je ìkànnípá fun itumọ ìní-ẹtọ si ijọsin ati íhànnà ẹbọ (mimu orogun mọ Ọlọhun), ati pe ko si ẹniti o lẹtọ si ijọsin ayaafi Oun. “Lahu ni’motu wa lahul fadlu”: Oun ni O n ṣe da awọn idekun ti O ni ikapa re, ti O si maa n fi i da ọla lori ẹniti o ba wu U ninu awọn ẹru Re. “Wa lahu thanāhul hasan”: Lóri pàápàá Re ati awọn iroyin Re ati awọn iṣe Re ati awọn idera Re, ati lori gbogbo iṣesí. “Lā ilāha illā Allāhu, mukhlisiina lahu dīna”: Iyẹn ni pe ni ẹniti wọn a maa mu Un ni Ọkan ṣoṣo laisi ṣekarini ati ṣekagboni nibi titẹle Ọlọhun. “Wa lao karihal kāfirūna”, iyẹn ni pe: Ni ẹniti wọn fi ẹṣe rinle lori mimu Ọlọhun ni Ọkan ṣoṣo ati jijọsin fun Un, koda ki awọn alaigbagbo korira re.

النجاة الخيرية  
ALNAJAT CHARITY

